
प्रथमपरिच्छेदः 


अथ काव्यादशेः 


चतुर्मुखमुखाम्भोज वनहसवभूर्मम । 

मानसे रमतां दीर्घं सर्वशुक्रा सरस्वती॥ १॥ 
पूर्वशास्त्राणि संहृत्य प्रयोगानुपलक्ष्य च । 
यथासाम्यमस्माभिः क्रियते काव्यलक्षणम्‌ ॥ २॥ 
इह शिष्टानुखिष्टानां शिष्टानामपि सर्वथा । 
वाचामेव प्रसादेन लोकयात्रा प्रवर्तते॥३॥ 
इदमन्धं तमः कृत्स्रं जायेत भुवनत्रयम्‌ । 

यदि शब्दाह्यं ज्योतिरासंसारं न दीप्यते॥ ४॥ 
आदिराजयशोविम्बमादशं प्राप्य वाङ्मयम्‌ । 
तेषामसंनिधाने ऽपि न स्वयं पश्य नश्यति॥ ५॥ 
गौर्गौः कामदुघा सम्यक्प्रयुक्ता स्मर्यते बुधैः । 
दुष्प्रयुक्ता पुनगोँत्वं प्रयोक्तुः सेव शंसति॥ ६॥ 
तदल्पमपि नोपेक्ष्यं काव्ये दुष्टं कथं चन । 
स्याद्वपुः सुन्दरमपि श्ित्रेणेकेन दुर्भगम्‌॥ ७॥ 
गुणदोषानणास्त्रज्ञः कथं विभजते नरः । 
किमन्धस्याधिकारो ऽस्ति रूपभेदोपलब्धिषु॥ ८॥ 
अतः प्रजानां व्युत्पत्तिमभिसंधाय सूरयः । 


वाचां विचित्रमार्गाणां निबबन्धुः क्रियाविधिम्‌॥९॥ 
तैः शरीरं च काव्यानामलकाराञ्च दर्शिताः । 
शरीर तावदिष्टार्थ व्यवच्छिन्ना पदावली॥ १०॥ 

पद्य गद्य च मिश्र च तत्तिधैव व्यवस्थितम्‌ । 

पद्य चतुष्पदी तच्च वृत्त जातिरिति द्विधा॥ ११॥ 
छन्दोविचित्यां सकलस्तत्प्रवन्धो निदर्शितः । 

सा विद्या नौस्विविक्षुणा गम्भीरं काव्यसागरम्‌॥ १२॥ 
मुक्तक कुलक कोशः संघात इति तादृशः । 
सर्गवबन्धाशरूपत्वादनुक्तः पद्यविस्तरः॥ १३॥ 
सर्गबन्धो महाकाव्यमुच्यते तस्य लक्षणम्‌ । 
आशीर्नमस्क्रिया वस्त॒ निर्देशो वापि तन्मुखम्‌ ॥ १४॥ 
इतिहासकथोडतमितरद्रा सदा्रयम्‌ । 
चतुर्वर्गफलायत्तं चत॒रोदात्तनायकम्‌॥ १५॥ 
नगरा्णवओेलतुं चन्द्राकोँदयव्णनै 
उद्यानसलिलक्रीडा मधुपानरतोत्सवैः॥ १६॥ 
विप्रलम्भर्विवाहेश्च कुमारोदयवर्णनैः 
मन्त्रदूतप्रयाणाजि नायकाभ्युदयैरपि॥ १७॥ 
अलंकृतमसंक्षिप्त रसभावनिरन्तरम्‌ । 
सर्गैरनतिविस्तीर्णँः श्रव्यवृत्तैः सुसंधिभिः॥ १८॥ 
सर्वत्र भिन्नवृत्तान्तैरुपेतं लोकरञ्जनम्‌ । 

काव्यं कल्पोत्तरस्थायि जायते सदलंकृति ॥ १९॥ 
न्यूनमप्यत्र यैःकैशिदङ्कैः काव्यं न दुष्यति । 
यद्युपात्तेषु सपत्तिराराधयति तद्विदः ॥ २०॥ 

गुणतः प्रागुपन्यस्य नायक तेन विद्धिषाम्‌ । 
निराकरणमित्येष मार्गः प्रकृतिसुन्दरः॥ २१॥ 
वशवीर्यभ्रुतादीनि वर्णयित्वा रिपोरपि । 
तज्जयान्नायकोत्कषं वर्णनं च धिनोति नः॥ २२॥ 
अपादः पदसंतानो गद्यमाख्यायिका कथा । 

इति तस्य प्रभेदौ द्रौ तयोराख्यायिका किल॥ २३॥ 
नायकेनैव वाच्यान्या नायकेनेतरेण वा । 


स्वगुणाविष्क्रिया दोषो नात्र भूतार्थशसिनः॥ २४॥ 
अपि त्वनियमो दृष्टस्तत्राप्यन्यैरुदीरणात्‌ । 

अन्यो वक्ता स्वयं वेति कीदृग्वा भेदलक्षणम्‌॥ २५॥ 
वक्त चापरवक्त च सोच्छुवासत्वं च भेदकम्‌ । 
विह्माख्यायिकायाघ्चेत्प्रसङ्खन कथास्वपि॥ २६॥ 
आर्यादिवत्प्रवेशः कि न वक्तापरवक्तयोः । 

भेदश्च दृष्टो लम्बादिरुच्छुवासो वास्तु कि ततः॥ २७॥ 
तत्कथाख्यायिकेत्येका जातिः सज्ञाद्रयाङ्भुता । 
अत्रेवान्तर्भविष्यन्ति शेषाश्चाख्यानजातयः॥ २८॥ 
कन्याहरणसंग्राम विप्रलम्भोदयादयः । 
सर्गबन्धसमा एव नैते वैशेषिका गुणाः॥ २९॥ 
कविभावकृतं चिह्मन्यत्रापि न दुष्यति । 
मुखमिष्टार्थससिद्धै कि हि न स्यात्कृतात्मनाम्‌॥ ३०॥ 
मिख्राणि नाटकादीनि तेषामन्यत्र विस्तरः । 
गद्यपद्यमयी काचित्वम्पूरित्यभिधीयते॥ ३१॥ 
तदेतद्राङ्ाय भूयः संस्कृतं प्राकृतं तथा । 
अपभ्रशख् मिश्र चेत्याहरार्याख्तुर्विघम्‌॥ ३२॥ 
संस्कृतं नाम दैवी वागन्वाख्याता महर्षिभिः । 
तद्धवस्तत्समो देशीत्यनेकः प्राकृतक्रमः ॥ ३३॥ 
महारषष्टराश्रयां भाषा प्रकृष्ट प्राकृतं विदुः । 

सागरः सूक्तिरलानां सेतुबन्धादि यन्मयम्‌ ॥ ३४॥ 
शौरसेनी च गौडी च लाटी चान्या च तादृशी । 
याति प्राकृतमित्येवं व्यवहारेषु सनिधिम्‌॥ ३५॥ 
आभीरादिगिरः काव्येष्वपभ्रंश इति स्मृताः । 
शास्त्रेषु संस्कृतादन्यदपभ्रशतयोदितम्‌॥ ३६॥ 
सस्कृतं सर्गबन्धादि प्राकृतं स्कन्धकादिकम्‌ । 
ओसरादीन्यपभ्रणो नाटकादि तु मिश्रकम्‌॥ ३७॥ 
कथापि सर्वभाषाभिः संस्कृतेन च वध्यते । 
भूतभाषामयीं प्राहूरद्धताथां बृहत्कथाम्‌॥ ३८ ॥ 
लास्यच्छलितशम्यादि प्रक्षार्थमितरत्पुनः । 

प्रव्यमेवेति सेषापि दयी गतिरुदाहता॥ ३९॥ 
अस्त्यनेको गिरां मार्गः सूक्ष्मभेदः परस्परम्‌ । 
तत्र वैदर्भगौडीयौ वर्ण्येते प्रस्फुटान्तरौ ॥ ४०॥ 
सेषः प्रसादः समता माधुर्यं सुकुमारता । 
अर्थव्यक्तिरुदारत्वं ओजःकान्तिसिमाघयः॥ ४१॥ 
इति वैदर्भमार्गस्य प्राणा दश गुणाः स्मृताः । 
एषां विपर्ययः प्रायो लक्ष्यते गौडवर्त्मनि ॥ ४२॥ 


[खेष - शिथिल] 
खिष्टमस्पृष्ट शेधिल्यमल्पप्राणाक्षरोत्तरम्‌ । 
शिथिलं मालतीमाला लोलालिकलिला यथा॥ ४३॥ 


अनुप्रासधिया गौडेस्तदिष्टं बन्धगौरवात्‌ । 
वैदर्भर्मालतीदाम लङ्ितं भरमरैरिति॥ ४४॥ 


प्रसाद -- व्युत्पन्न 
प्रसादवत््रसिद्धार्थमिन्दोरिन्दीवरब्युति । 

लक्ष्म लक्ष्मीं तनोतीति प्रतीतिसुभग वचः॥ ४५॥ 
व्युत्पन्नमिति गौडीयैनातिरूढमपीष्यते । 
यथानत्यजुनाव्जन्म सदृक्षाङ्खो बलक्षगुः ॥ ४६॥ 


[समता -- वैषम्य 

सम वन्धेष्वविषमं ते मृदुस्फुटमध्यमाः । 

बन्धा मृदुस्फुटोन्मिश्र व्णविन्यासयोनयः॥ ४७॥ 
कोकिलालापवाचालो मामेति मलयानिलः । 
उच्छलच्छीकराच्छाच्छ निर्राम्भःकणोक्षितः॥ ४्८॥ 
चन्दनप्रणयोद्वन्धिर्मन्दो मलयमारुतः । 

स्पर्धते रुद्धमद्धूयोँ वररामामुखानिलैः॥ ४९॥ 
इत्यनालोच्य वैषम्यमर्थालंकारडम्बरौ । 

अपेक्षमाणा ववृषे पौरस्त्या काव्यपद्धतिः॥ ५०॥ 


[माधुर्य] 
मधुरं रसवद्वाचि वस्तुन्यपि रसस्थितिः । 

येन माध्यन्ति धीमन्तो मधुनेव मधुत्रताः॥ ५१॥ 


[अनुप्रास (शब्दालंकार) -- वर्णावृत्ति] 

यया कयाचिच्छ्रुत्या यत्समानमनुभूयते । 

तद्रूपा हि पदासत्तिः सानुप्रासा रसावहा ॥ ५२॥ 

एष राजा यदा लक्ष्मीं प्राप्तवान्त्रह्मणप्रियः । 

ततः प्रभृति धर्मस्य लोके ऽस्मिन्चुत्सवो ऽभवत्‌॥ ५३॥ 
इतीदं नादृतं गौडेरनुप्रासस्तु तत्प्रियः । 
अनुप्रासादपि प्रायो वैदर्भैरिदमिष्यते॥ ५४॥ 
वर्णावृत्तिरनुप्रासः पादेषु च पदेषु च । 
पूर्वानुभवसस्कार बोधिनी यद्यदूरता॥ ५५॥ 

चन्द्रे शरन्निशोत्तसे कुन्दस्तवकविभ्रमे । 

इन्द्रनीलनिभं लक्ष्म सदधात्यनिलः श्रियम्‌ ॥ ५६॥ 
चारु चन्द्रमसं भीरु विम्ब पश्यैतदम्बरे । 

मन्मनो मन्मथाक्रान्तं निर्दयं हन्तुमुद्यतम्‌ ॥ ५७॥ 
इत्यनुप्रासमिच्छन्ति नातिद्रूरान्तरम्रुतिम्‌ । 

न तु रामामुखाम्भोज सदूशश्न्द्रमा इति ॥ ५८॥ 
स्मरः खरः खलः कान्तः कायः कोपश्च नः कृशः । 
च्युतो मानो ऽधिको रागो मोहो जातो ऽसवो गताः॥ ५९॥ 
इत्यादि बन्धपारुष्यं डेथिल्य च निगच्छति । 

अतो नैवमनुप्रासं दाक्षिनात्याः प्रयुञ्चते॥ ६०॥ 


[यमक (शब्दालंकार )] 
आवृत्तिं व्णंसघात गोचरा यमक विदुः । 
तत्तु नैकान्तमधुरमतः पश्चाद्विधास्यते॥ ६१॥ 


[अग्राम्यता (अर्थालंकार) -- ग्राम्यता] 

काम सर्वो ऽप्यलकारो रसमर्थे निषञ्चति । 
तथाप्यग्राम्यतेवेतं भारं वहति भूयसा॥ ६२॥ 
कन्ये कामयमानं मान त्वं कामयसे कथम्‌ । 
इति ग्राम्यो ऽयमर्थात्मा वैरस्याय प्रकल्पते ॥ ६३॥ 


कामं कन्दर्पचाण्डालो मयि वामाक्षि निर्दयः । 

त्वयि निर्मत्सरो दिष्ेत्यग्राम्यो ऽथोँ रसावहः ॥ ६४॥ 
शब्दे ऽपि ग्राम्यतास्त्येव सा सभ्येतरकीर्तनात्‌ । 
यथा यकारादिपदं रत्युत्सवनिरूपणे॥ ६५॥ 
पदसंधानवृत््या वा वाक्यार्थत्वेन वा पुनः । 
दुष्प्रतीतिकरं ग्राम्यं यथा या भवतः प्रिया॥ ६६॥ 
खर प्रहृत्य विग्रान्तः पुरुषो वीर्यवानिति । 

एवमादि न शंसन्ति मार्गयोरुभयोरपि॥ ६७॥ 
भगिनीभगवत्यादि सर्व॑त्रैवानुमन्यते । 

विभक्तमिति माधुर्यमुच्यते सुकुमारता॥ ६८॥ 


[सुकुमारता - दीप्त] 

अनिष्टुराक्षरप्रायं सुकुमारमिहेष्यते । 
बन्धङेथिल्यदोषस्तु दर्शितः सर्वकोमले॥ ६९॥ 
मण्डलीकृत्य बर्हाणि कण्ठेर्मधुरगीतिभिः । 
कलापिनः प्रनृत्यन्ति काले जीमूतमालिनि ॥ ७०॥ 
इत्यनूर्जिंत एवार्थो नालकारो ऽपि तादृशः । 
सुकुमारतयैवैतदारोहति सतां मनः॥ ७१॥ 
दीप्तमित्यपरैर्भूग्ना कृच्छ्रोद्यमपि वध्यते । 

न्यक्षेण क्षयितः पक्षः क्षत्रियाणां क्षणादिति॥ ७२॥ 


[अर्थव्यक्ति -- नेयत्व | 

अर्थव्यक्तिरनेयत्वमर्थस्य हरिणोद्धूता । 

भूः खुरक्षुण्णनागासृग्‌ लोहितादुदधेरिति॥ ७३॥ 
मही महावराहेण लोदहितादुद्धूतोदधेः । 
इतीयत्येव निर्दिष्टे नेयत्वमुरगासुजः॥ ७४॥ 
नेदृशं बहू मन्यते मार्गयोरुभयोरपि । 

न हि प्रतीतिः सुभगा शब्दन्यायविलङ्िनी॥ ७५॥ 


[उदारत्वम्‌ ] 


उत्कषवान्गुणः कञ्िद्यस्मिन्ुक्ते प्रतीयते । 
तदुदाराह्छयं तेन सनाथा काव्यपद्धतिः ॥ ७६॥ 
अर्थिनां कृपणा दृष्टिस्त्वन्मुखे पतिता सकृत्‌ । 
तदवस्था पुनर्देव नान्यस्य मुखमीक्षते ॥ ७७॥ 

इति त्यागस्य वाक्ये ऽस्मिन्चुत्कर्षः साधु लक्ष्यते । 
अनेनैव पथान्यत्र समानन्यायमूह्यताम्‌॥ ७८॥ 
स्राच्यैर्विंेषणेयुक्तमुदारं कैखिदिष्यते । 

यथा लीलाम्बुजक्रीडा सरोहेमाङ्गदादयः॥ ७९॥ 


[ओजस्‌ ] 

ओजः समासभूयस्त्वमेतत्तद्यस्य जीवितम्‌ । 

पद्ये ऽप्यदाक्षिणात्यानामिदमेक परायणम्‌ ॥ ८०॥ 
तत्तुरूणां लघूनां च बाहूल्याल्पत्वमिम्रणैः । 
उच्चावचप्रकारं तदूश्यमाख्यायिकादिषु ॥ ८१॥ 
अस्तमस्तकपर्यस्त समस्तार्काशुसंस्तरा । 
पीनस्तनस्थिताताम्र कम्रवस्त्रेव वारुणी ॥ ८२॥ 
इति पद्ये ऽपि पौरस्त्या वध्रन्त्योजस्विनीर्मिंरः । 
अन्ये त्वनाकुलं हृ द्यमिच्छन्त्योजो गिरां यथा॥८३॥ 
पयोधरतटोत्सङ् लग्नसध्यातपांशुका । 

कस्य कामातुरं चेतो वारुणी न करिष्यति॥ ८४ ॥ 


[कान्ति ` अत्युक्ति] 

कान्तं सर्वजगत्कान्तं लौकिकार्थानतिक्रमात्‌ । 
तच्च वार्ताभिधानेषु वर्णनास्वपि दृश्यते ॥ ८५॥ 
गृहाणि नाम तान्येव तपोराशिर्भवादृशः । 
संभावयति यान्येव पावनैः पादपांसुभिः॥ ८६॥ 
अनयोरनवद्याङ्गि स्तनयो्जुम्भमाणयोः । 
अवकाशो न पर्याप्तस्तव बाहुलतान्तरे ॥ ८७॥ 
इति संभाव्यमेवेतद्धिरोषाख्यानसंस्कृतम्‌ । 
कान्त भवति सर्वस्य लोकयात्रानुवर्तिनः॥८८॥ 
लोकातीत इवात्यर्थमध्यारोप्य विवक्षितः । 

यो ऽर्थस्तेनाति तुष्यन्ति विदग्धा नेतरे जनाः॥ ८९॥ 
देवधिष्ण्यमिवाराध्यमद्यप्रभृति नो गृहम्‌ । 
युष्मत्पादरजःपात धौतनिःशेषकिल्विषम्‌॥ ९०॥ 
अल्पं निर्मितमाकाशमनालोच्यैव वेधसा । 
इदमेवविधे भावि भवत्याः स्तन्गुम्भणम्‌॥ ९१॥ 
इदमत्युक्तिरित्युक्तमेतद्तौडोपलालितम्‌ । 

प्रस्थान प्राक्प्रणीत तु सारमन्यस्य वर्त्मनः॥९२॥ 


[समाधि] 

अन्यघर्मस्ततो ऽन्यत्र लोकसीमानुरोधिना । 
सम्यगाधीयते यत्र स समाधिः स्मृतो यथा॥ ९३॥ 
कुमुदानि निमीलानि कमलान्युन्मिषन्ति च । 
इति नेत्रक्रियाध्यासाल्लब्धा तद्वाचिनी श्ुतिः॥९४॥ 
निः्टयूतो द्रीणवान्तादि गौणवृत्तिव्यपाश्रयम्‌ । 
अतिसुन्दरमन्यत्र ग्राम्यकक्षा विगाहते॥ ९५॥ 
पद्यान्यकांशुनिः्टयूताः पीत्वा पावकविप्रुषः । 
भूयो वमन्तीव मुखेसुत्रीर्णारुणरेणुभिः॥ ९६॥ 

इति हुद्यमहद्य तु निःष्टीवति वधूरिति । 
युगपन्नैकधर्माणामध्यासश्च स्मृतो यथा॥ ९७॥ 
गुरुगर्भभरक्रान्ताः स्तनन्त्यो मेघपङ्कयः । 
अचलाधित्यकोत्सङ्मिमाः समधिशेरते॥ ९८॥ 
उत्सङ्खशयनं सख्याः स्तननं गौरवं कमः । 
इतीमे गर्भिणीधर्मा बहवो ऽप्यत्र दर्शिताः॥ ९९॥ 
तदेतत्काव्यसर्वस्वं समाधिर्नाम यो गुणः । 
कविसार्थः समग्रो ऽपि तमेकमनुगच्चछति॥ १००॥ 


इति मार्गद्रयं भिन्न तत्स्वरूपनिरूपणात्‌ । 
तद्धेदास्त्‌ न शक्यन्ते वक्त प्रतिकवि स्थिताः॥ १०१॥ 
इक्षुक्षीरगुडादीना माधुर्यस्यान्तरं महत्‌ । 

तथापि न तदाख्यातुं सरस्वत्यापि शक्यते ॥ १०२॥ 
नैसर्गिकी च प्रतिभा श्रुतं च बहू निर्मलम्‌ । 

अमन्दश्चाभियोगो ऽस्याः कारणं काव्यसंपदः॥ १०३॥ 
न विद्यते यद्यपि पूर्ववासना- 

गुणानुबन्धि प्रतिभानमद्भुतम्‌ । 

श्रुतेन यलेन च वागुपासिता 

घ्रुवं करोत्येव कमप्यनुग्रहम्‌ ॥ १०४॥ 
तदस्ततन्द्रैरनिश सरस्वती 

ख्रमादुपास्या खलु कौर्तिमीप्सुभिः । 

कृशे कवित्वे ऽपि जनाः कृतख्रमाः 

विदग्धगोष्ठीषु विहर्तुमीशते ॥ १०५॥ 


॥ इति काव्यादर्णे मार्गविभागो नाम प्रथमः परिच्छेदः॥ 

द्वितीयपरिच्चछेदः 


काव्यशोभाकरान्धर्मानलकारान्प्रचक्षते । 

ते चाद्यापि विकल्प्यन्ते कस्तान्कात्स्न्येन वक्ष्यति॥ १॥ 
कितु बीजं विकल्पानां पूर्वाचार्यैः प्रदर्सिंतम्‌ । 

तदेव प्रतिसंस्कर्तुमयमस्मत्परिश्रमः॥ २॥ 
काञिन्मार्गविभागार्थमुक्ताः प्रागप्यलंक्रियाः । 
साघधारणमलंकार जातमन्यत्प्रदश््यते॥ ३॥ 


स्वभावाख्यानमुपमा रूपक दीपकावृत्तिः । 
आक्षेपो ऽर्थान्तरन्यासो व्यतिरेको विभावना॥ ४॥ 
समासातिशयोत्प्रक्षा हेतुः सूक्ष्मो लवः क्रमः । 
प्रेयो रसवद्ूर्ज॑स्वि पर्यायोक्त समाहितम्‌ ॥ ५॥ 
उदात्ताप्ुतिख्चेष विशेषास्तुल्ययोगिता । 
विरोधाप्रस्तुतस्तोत्रे व्याजस्तुतिनिद्शने॥ ६॥ 
सहोक्तिः परिवृत््याशिः संकीणमथ भाविकम्‌ । 
इति वाचामलंकारा दर्शिताः पूर्वसूरिभिः॥ ७॥ 


[स्वभावोक्ति (= स्वभावाख्यान = जाति)] 
नानावस्थं पदार्थानां रूपं साक्षाद्विवृण्वती । 
स्वभावोक्तिश्च जातिष्चेत्याद्या सालकृतिर्यथा॥ ८॥ 

[स्वभावोक्तिः जाति] 
तुण्डेराताम्रकुटिलैः पक्षैहंरितकोमलैः । 
त्रिवर्णराजिभिः कण्ठैरेते मज्ञुगिरः शुकाः॥ ९॥ 


| स्वभावोक्तिः क्रिया|] 
कलक्कणितगर्भेण कण्ठेनाघूर्णितेक्षणः । 
पारावतः परिभ्रम्य रिरसुश्चुम्बति प्रियाम्‌॥ १०॥ 


[ स्वभावोक्तिः गुण 
वध्रन्नङ्गुषु रोमाच्चम्कु्वन्मनसि निवृंतिम्‌ । 
नेत्रे चामीलयन्नेष प्रियास्पशः प्रवर्तते॥ ११॥ 


| स्वभावोक्तिः दव्य] 
कण्ठेकालः करस्थेन कपालेनेन्दुशेखरः । 
जटाभिः स्िगघताम्राभिराविरासीद्रूषध्वजः॥ १२॥ 


जातिक्रियागुणद्रव्य स्वभावाख्यानमीदशम्‌ । 
शास्त्रेष्वस्यैव साम्राज्य काव्येष्वप्येतदीप्सितम्‌॥ १३॥ 


[उपमा ] 
यथा कथचिद्सादृश्य यत्रोदूतं प्रतीयते । 
उपमा नाम सा तस्याः प्रपञ्चो ऽयं निदर््यते॥ १४॥ 


| धर्मोपमा 
अम्भोरुहमिवाताम्र मुग्धे करतलं तव । 
इति धर्मोपमा साक्षात्तुल्यधर्मप्रदशंनात्‌॥ १५॥ 


| वस्तूपमा] 
राजीवमिव ते वक्त नेत्रे नीलोत्पले इव । 
इयं प्रतीयमानैक धर्मां वस्तूपमैव सा॥ १६॥ 


| विपर्यासोपमा 
तवाननमिवोन्निदृमरविन्दमभूदिति । 
सा प्रसिद्धिविपर्यासाद्धिपर्यासोपमेष्यते॥ १७॥ 

| अन्योऽन्योपमा |] 
तवाननमिवाम्भोजमम्बोजमिव ते मुखम्‌ । 
इत्यन्योऽन्योपमा सायमन्योऽन्योत्कषशसिनी॥ १८॥ 


| नियमोपमा |] 
त्वन्मुखं कमलेनैव तुल्यं नान्येन केनचित्‌ । 
इत्यन्यसाम्यव्यावृत्तेरियं सा नियमोपमा ॥ १९॥ 


| अनियमोपमा] 
पद तावत्तवान्वेति मुखमन्यच्च तादृशम्‌ । 
अस्ति चेदस्तु तत्कारीत्यसावनियमोपमा॥ २०॥ 


| समुच्चयोपमा] 
समुच्चयोपमाप्यस्ति न कान्त्यैव मुखं तव । 
ह्लादनाख्येन चान्वेति कर्मणेन्दुमितीदूशी ॥ २१॥ 


| अतिशयोपमा] 
त्वय्येव त्वन्मुखं दृष्टं दृश्यते दिवि चन्द्रमाः । 
इयत्येव भिदा नान्येत्यसावतिशयोपमा॥ २२॥ 


| उत्परेक्षितोपमा] 
मय्येवास्या मुखस्रीरित्यलमिन्दोर्विकत्थनैः । 
पदे ऽपि सा यदस्त्येवेत्यसावुत्परेक्षितोपमा॥ २३॥ 


| अद्भुतोपमा] 
यदि किविद्धवेत्पद्य सुभ्रु विभ्रान्तलोचनम्‌ । 
तत्ते मुख्यं धत्तामित्यसावद्धुतोपमा॥ २४॥ 


| मोहोपमा] 
णणशीत्युत्प्क्ष्य तन्वङ्कि त्वन्मुखं त्वन्मुखाशया । 
इन्दुमप्यनुधावामीत्येषा मोहोपमा स्मृता ॥ २५॥ 


| संशयोपमा | 
कि पद्यमन्तरभरान्तालि कि ते लोलेक्षणं मुखम्‌ । 

मम दोलायते चित्तमितीयं संशयोपमा ॥ २६॥ 


| निर्णयोपमा] 
न पद्स्येन्दुनिग्राह्यस्य्‌ एन्दुलज्जाकरी द्युतिः । 
अतस्त्वन्मुखमेवेदमित्यसौ निर्णयोपमा॥ २७॥ 


| सखेषोपमा | 
शिशिराशुप्रतिस्प्धिं श्रीमत्सुरभिगन्धि च । 
अम्भोजमिव ते वक्तुमिति खेषोपमा स्मृता॥ २८॥ 


| समानोपमा] 
सरूपणशब्दवाच्यत्वात्सा समानोपमा यथा । 
बालेवोद्यानमालेय सालकाननशोभिनी ॥ २९॥ 


| निन्दोपमा] 
पद्यं बहूरजघ्लन्दरः क्षयी ताभ्यां तवाननम्‌ । 
समानमपि सोत्सेकमिति निन्दोपमा स्मृता ॥ ३०॥ 


| प्रणसोपमा| 

ब्रह्मणो ऽप्युद्धवः पद्य चन्द्रः शंभुशिरोधृतः । 

तौ तुल्यौ त्वन्मुखेनेति सा प्रशंसोपमोच्यते ॥ ३१॥ 

| आचिख्यासोपमा] 

चन्द्रेण त्वन्मुखं तुल्यमित्याचिख्यासु मे मनः । 

स गुणो वास्तु दोषो वेत्याचिख्यासोपमां विदुः॥ ३२॥ 
| विरोधोपमा] 


णतपत्तं शरच्चन्द्रस्त्वदाननमिति त्रयम्‌ । 
परस्परविरोधीति सा विरोधोपमा मता॥३३॥ 


| प्रतिषेधोपमा] 
न जातु शक्तिरिन्दोस्ते मुखेन प्रतिगर्जितुम्‌ । 
कलङ्भिनो जडस्येति प्रतिषेधोपमैव सा॥ ३४॥ 

[| चटूपमा] 
मृगेक्षणाङ्क ते वक्तम्मृगेणेवाङ्भितिः शशी । 
तथापि सम एवासौ नोत्कषींति चटूपमा॥ ३५॥ 


| ततत्वाख्यानोपमा |] 
न पद्यं मुखमेवेदं न भृङ्गौ चक्षुषी इमे । 
इति विस्पष्ट सादृश्यात्तत्तवाख्यानोपमैव सा॥ ३६॥ 


| असाघारणोपमा] 
चन्द्रारविन्दयोः कान्तिमितिक्रम्य मुखं तव । 
आत्मनैवाभवत्तुल्यमित्यसाधारणोपमा ॥ ३७॥ 


| अभूतोपमा] 
सर्वपद्यप्रभासारः समाहत इव कचित्‌ । 
त्वदाननं विभातीति तामभूतोपमां विदुः॥ ३८॥ 


| असंभावितोपमा] 
चन्दरविम्बादिव विषं चन्दनादिव पावकः । 
परुषा वागितो वक्तादित्यसंभावितोपमा॥ ३९॥ 


[ बहूपमा | 
चन्दनोदकचन्दराशु चन्दरकान्तादिशीतलः । 
स्पशंस्तवेत्यतिशयं बोधयन्ती बहूपमा ॥ ४०॥ 


| विक्रियोपमा | 
चन्दरविम्बादिवोत्कीर्णं पद्यगर्भादिवोद्धूतम्‌ । 
तव तन्वङ्गि वदनमित्यसौ विक्रियोपमा॥ ४१॥ 


| मालोपमा] 
पूष्ण्यातप इवाह्ोव पूषा व्योम्नीव वासरः । 
विक्रमस्त्वस्यधाल्लक्ष्मीमिति मालोपमा मता॥ ४२॥ 


| वाक्यार्थोपमा] 
वाक्या्थंणेव वाक्यार्थः को ऽपि यद्युपमीयते । 

एकानेकेवशब्दत्वात्सा वाक्यार्थोपमा द्विधा॥ ४३॥ 


| (१) वाक्यार्थोपमा मितेइनेमिव] 
त्वदाननमधीराक्षमाविर्दंशनदीधिति । 
भरमदुङ्गमिवालक्ष्य केसरं भाति पङ्कजम्‌ ॥ ४४॥ 


| (२) वाक्याथोँपमा मित्मेद्वेरेनिव 
नलिन्या इव तन्वद्भयास्तस्याः पद्मिवाननम्‌ । 
मया मधुव्रतेनेव पायं पायमरम्यत॥ ४५॥ 


[ प्रतिवस्तूपमा] 

वस्तु किचिदुपन्यस्य न्यसनात्तत्सधर्मणः । 
साम्यप्रतीतिरस्तीति प्रतिवस्तूपमा यथा॥ ४६॥ 
नैको ऽपि त्वादूशो ऽद्यापि जायमानेषु राजसु । 
ननु द्वितीयो नास्त्येव पारिजातस्य पादपः॥ ४७॥ 


| तुल्ययोगोपमा] 

अधिकेन समीकृत्य हीनमेकक्रियाविधौ । 

2 वन्ति स्मृता सेयं तुल्ययोगोपमा यथा॥ ४८॥ 
जागर्ति रक्षायै पुलोमारिर्भुवो भवान्‌ । 

असुरास्तेन हन्यन्ते सावलेपास्त्वया नृपाः॥ ४९॥ 


[ हेतूपमा] 

कान्त्या चन्द्रमसं धाम्ना सूर्यं धैर्येण चार्णवम्‌ । 
राजन्ननुकरोषीति सेषा हेतूपमा मता॥ ५०॥ 

न लिङ्गवचने भिन्ने न हीनाधिकतापि वा । 
उपमादूषनायालं यत्रोद्धूगो न धीमताम्‌ ॥ ५१॥ 

स्त्रीव गच्छति षण्डो ऽयं वक्तयेषा स्त्री पुमानिव । 
प्राणा इव प्रियो ऽयम्मे विद्या धनमिवार्जिंतम्‌॥ ५२॥ 
भवानिव महीपाल देवराजो विराजते । 
अलमशुमतः कक्षामारोदुं तेजसा नृपः॥ ५३॥ 

इत्येवमादौ सौभाग्य न जहात्येव जातुचित्‌ । 
अस्त्येव क्रचिदुद्रगः प्रयोगे वाग्विदां यथा॥ ५४॥ 
हसीव घवलखन्द्रः सरासीवामलं नभः । 
भर्तृभक्तो भटः श्चैव खद्योतो भाति भानुवत्‌ ॥ ५५॥ 
ईदश वर्ज्यते सदधिः कारणं तत्र चिन्त्यताम्‌ । 
गुणदोषविचाराय स्वयमेव मनीषिभिः॥ ५६॥ 


इववद्ायथाणब्दाः समाननिभसनिभाः । 
तुल्यसंकाशनिकाश प्रकाशप्रतिरूपकाः॥ ५७॥ 
प्रतिपक्षप्रतिद्धद्वि प्रत्यनीकविरोधिनः । 
सदृक्सदूशसवादि सजातीयानुवादिनः॥ ५८॥ 
प्रतिविम्बप्रतिच्छन्द सरूपसमसमिताः । 
सलक्षणसदृक्षाभ सपक्षोपमितोपमाः॥ ५९॥ 
कल्पदेशीयदेश्यादिः प्रख्यप्रतिनिधी अपि । 
सव्णतुलतौ शब्दौ ये चान्यूनार्थवादिनः॥ ६०॥ 
समासश्च वहूव्रीहिः शशाङ्कवदनादिषु । 

स्पर्धते जयति दष्ट दृह्यति प्रतिगर्जति ॥ ६१॥ 
आक्रोशत्यवजानाति कदर्थयति निन्दति । 
विडम्बयति संधत्ते हसतीर्ष्यत्यसूयति ॥ ६२॥ 

तस्य मुष्णाति सौभाग्यं तस्य कान्तिं विलुम्पति । 
तेन सार्धं विगृह्णाति तुलां तेनाधिरोहति॥ ६३॥ 
तत्पदव्याम्पद धत्ते तस्य कक्षा विगाहते । 
तमन्वेत्यनुवध्राति तच्छीलं तज्निषेधति॥ ६४॥ 
तस्य चानुकरोतीति शब्दाः सादृश्यमूचकाः । 
उपमायामिमे प्रोक्ताः कवीनां बुद्धिसौख्यदाः॥ ६५॥ 


[रूपक | 

| समस्तरूपक | 

उपमैव तिरोभूत भेदा रूपकमुच्यते । 

यथा बाहुलता पाणि पद्यं चरणपल्लवः॥ ६६॥ 

| असमस्तरूपक | 
अङ्गुल्यः पल्लवान्यासन्कुसुमानि नखार्चिषः । 
बाहू लते वसन्तश्रीस्त्वं नः प्रत्यक्षचारिणी॥ ६७॥ 


| समस्तव्यस्तरूपक | 
इत्येतदसमस्ताख्य समस्त पूर्वरूपकम्‌ । 
स्मित मुखेन्दोर्ज्योत्स्वेति समस्तव्यस्तरूपकम्‌॥ ६८॥ 


| सकलरूपक |] 
ताम्राङ्गलिदलग्रेणि नखदीधितिकंसरम्‌ । 
भ्रियते मूर्धि भूपालैर्भवच्चरणपङ्कजम्‌॥ ६९॥ 


स दलादित्वं पादे चारोप्य पद्यताम्‌ । 
॥ ७०॥ 

| अवयवरूपक] 

अकस्मादेव ते चण्डि स्फुरिताधरपल्लवम्‌ । 
मुख मुक्तारुचो धत्ते घर्माम्भःकणमञ्जरीः॥ ७१॥ 
मञ्ञरीकृत्य घर्माम्भः पल्लवीकृत्य चाधरम्‌ । 
नान्यथा कृतमव्रास्यमतो ऽवयव रूपकम्‌ ॥ ७२॥ 


| अवयविरूपकम्‌ | 

वल्गितश्रु गलद्व्म जलमालोहितेक्षणम्‌ । 
विवृणाति () मदावस्थामिदम्बदनपङ्कजम्‌॥ ७३॥ 
अविकृत्य मुखाङ्गानि मुखमेवारविन्दताम्‌ । 
आसीत्तमितमव्रेदमतो ऽवयविरूपकम्‌॥ ७४॥ 


| एकाङ्करूपक ] 

मदपाटलगण्डेन रक्तनेत्रोत्पलेन ते । 

मुखेन मुग्धः सो ऽप्येष जनो रागमयः कृतः॥ ७५॥ 
एकाङ्गरूपक चैतदेवं द्विप्रभृतीन्यपि । 

अङ्खानि रूपयन्त्यत्र योगायोगौ भिदाकरौ॥ ७६॥ 


18 


[ युक्तरूपक] 
स्मितपुष्पोज्ज्वलं लोल नेत्रभूङ्गमिद मुखम्‌ । 
इति पुष्पद्विरेफाणां संगत्या युक्तरूपकम्‌॥ ७७॥ 


[| अयुक्तरूपक] 
इदमादरस्मितज्योत्स्र स्िग्धनेत्रोत्पलं मुखम्‌ । 
इति ज्योत्स्रोत्पलायोगादयुक्त नाम रूपकम्‌ ॥ ७८॥ 


| विषमरूपक |] 

रूपणादङ्किन ऽङ्गानां रूपणारूपणाश्रयात्‌ । 
रूपक विषमं नाम ललितं जायते यथा॥ ७९॥ 
मदरक्तकपोलेन मन्मथस्त्वन्मुखेन्दुना । 
नर्तितभ्रूलतेनालं मर्दितुं भुवनत्रयम्‌ ॥ ८०॥ 


| सविशेषणरूपक | 

हरिपादः शिरोलग्न जह्ूकन्याजलाशुकः । 
जयत्यसुरनिःशङ्क सुरानन्दोत्सवध्वजः॥ ८१॥ 
विशेषणसमग्रस्य रूपं केतोर्यदीदृशम्‌ । 

पादे तदर्पणादेतत्सविशेषणरूपकम्‌॥ ८२॥ 


| विरुद्धरूपक |] 

न मीलयति पद्यानि न नभो ऽप्यवगाहते । 
त्वन्मुखेन्दुर्ममासूनां हरणायैव कल्पते ॥ ८३॥ 
अक्रिया चन्दरकार्याणामन्यकार्यस्य च क्रिया । 
अत्र सदश्यते यस्माद्धिरुद्ध्‌ नाम रूपकम्‌ ॥ ८४॥ 


| हेतुरूपक] 

गाम्भीर्येण समुद्रो ऽसि गौरवेणासि पर्वतः । 
कामदत्वाच्च लोकानामसि त्वं कल्पपादपः॥ ८५॥ 
गाम्भीर्य॑प्रमुखेरत्र हेतुभिः सागरो गिरिः । 
कल्पदूमश्च क्रियते तदिदं हेतुरूपकम्‌॥ ८६॥ 


| शिष्टरूपक |] 

राजहसोपभोगार्थं भ्रमरप्रार्थ्यसौरभम्‌ । 
सखि वक्ताम्बुजमिद तवेति श्विष्ट रूपकम्‌ ॥ ८७॥ 


इष्टं साधर्म्यवेधरम्यं द्शनाद्वौणमुख्ययोः । 
उपमाव्यतिरेकाख्य रूपकद्ितयं यथा॥ ८८॥ 


| उपमारूपक |] 
अयमालोहितच्छायो मदने मुखचन्दरमाः । 
संनद्धोदयरागस्य चन्द्रस्य प्रतिगर्जति॥८९॥ 


| व्यतिरेकरूपक | 
चन्द्रमाः पीयते देवैर्मया त्वन्मुखचन्द्रमाः । 
असमग्रो ऽप्यसौ शश्चदयमापूर्णमण्डलः॥ ९०॥ 


| आक्षेपरूपक |] 
मुखचन्दरस्य चन्दरत्वमित्थमन्योपतापिनः । 
न ते सुन्दरि सवादीत्येतदाक्षेपरूपकम्‌॥ ९१॥ 


| समाधानरूपक |] 
मुखेन्दुरपि ते चण्डि मां निर्दहति निर्दयम्‌ । 
भाग्यदोषान्ममेवेति तत्समाधानरूपकम्‌॥ ९२॥ 


[ रूपकरूपकं] 
मुखपङ्कजर ङ्क ऽस्मिन्श्रूलतानर्तकी तव । 
लीलानृत्यं करोतीति रम्यं रूपकरूपकम्‌॥ ९३॥ 


| आपह्वरूपक |] 

नैतन्मुखमिदं पद्य न नेत्रे भ्रमराविमौ । 
एतानि केसराण्येव नैता दन्तार्चिषस्तव॥ ९४॥ 
मुखादित्वं निवर्त्यैव पद्यादित्वेन रूपणात्‌ । 
उद्वावितगुणोत्कषं तत्त्वापह्व रूपकम्‌ ॥ ९५॥ 


न पर्यन्तो विकल्पानां रूपकोपमयोरतः । 
दिद्यात्र दशितं धीरैरनुक्तमनुमीयताम्‌॥ ९६॥ 

[दीपक 
जातिक्रियागुणदृव्य वाचिनैकत्र वर्तिना । 
सर्ववाक्योपकारस्चेत्तदाहूर्दीपक यथा॥ ९७॥ 


| आदिदीपक: जाति 
पवनो दक्षिणः पर्णं जीर्णं हरति वीरुधां । 
स एवावनताङ्गीनां मानभङ्गाय कल्पते ॥ ९८॥ 


| आदिदीपकः क्रिया | 
चरन्ति चतुरम्भोधि वेलोद्यानेषु दन्तिनः । 
चक्रवालादिकुज्ञेषु कुन्दभासो गुणाश्च ते॥ ९९॥ 


| आदिदीपक: गुण] 
श्यामलाः प्रावृषेण्याभिर्दिंशो जीमूतपङ्धिभिः । 
भुवश्च सुकुमाराभिर्नवशाद्रलराजिभिः॥ १००॥ 


| आदिदीपक: दव्य] 
विष्णुना विक्रमस्थेन दानवानां विभूतयः । 
क्रापि नीताः कुतो ऽप्यासन्नानीता दैवतद्धयः॥ १०१॥ 


इत्यादिदीपकान्युक्तान्येव मध्यान्तयोरपि । 
वाक्ययोदं्शयिष्यामः कानि चित्तानि तद्यथा॥ १०२॥ 


| मघ्यदीपकः जाति 
नृत्यन्ति निचुलोत्सङ्के गायन्ति च कलापिनः । 
वध्रन्ति च पयोदेषु दशो हर्षाश्चुगर्भिणीः॥ १०३॥ 


| मघ्यदीपकः क्रिया|] 
मन्दो गन्धवहः क्षारो वह्धिरिन्दुश्च जायते । 
चर्चाचन्दनपातश्च शस्त्रपातः प्रवासिनाम्‌ ॥ १०४ ॥ 


| अन्तदीपक दव्य (व्याख्या - जाति)] 
जलं जलधरोद्रीणं कुलं गृहशिखण्डिनाम्‌ । 
चलं च तडिता दाम बलं कुसुमधन्वनः॥ १०५॥ 

| अन्तदीपकः क्रिया|] 
त्वया नीलोत्पलं केँ स्मरेणास्त्रं शरासने । 
मयापि मरणे चेतस्त्रयमेतत्समं कृतम्‌ ॥ १०६॥ 


| (आदिदीपक) मालादीपक 

शुक्रः श्वेतार्चिषो वृद्धौ पक्षः पञ्चशरस्य सः । 

स च रागस्य रागो ऽपि यूनां रत्युत्सवश्ियः॥ १०७॥ 
इत्यादिदीपकत्वे ऽपि पूर्वपूर्वव्यपेक्षिणी । 

वाक्यमाला प्रयुक्तंति तन्मालादीपक मतम्‌॥ १०८॥ 


| विरुद्धार्थदीपक] 

अवलेपमनङ्गस्य वर्धयन्ति बलाहकाः । 
कर्शयन्ति तु घर्मस्य मारुतोद्धूतशीकराः॥ १०९॥ 
अवलेपपदेनात्र बलाहकपदेन च । 

क्रिये विरुद्ध संयुक्तं तद्धिरुद्धार्थं दीपकम्‌ ॥ ११०॥ 


[ एकार्थदीपक | 

ह रत्याभोगमाशानां गृह्णाति ज्योतिषां गणम्‌ । 
आदत्ते चाद्य मे प्राणानसौ जलधरावली ॥ १११॥ 
अनेकणशब्दोपादानात्क्रियैकेवात्र दीप्यते । 

यतो जलधरावल्या तस्मादेकार्थदीपकम्‌॥ ११२॥ 


| खिष्टार्थदीपक] 

ह द्य गन्धवहास्तुङ्गास्तमालख्यामलत्विषः । 

दिवि भ्रमन्ति जीमूता भुवि चैते मतगजाः॥ ११३॥ 
अत्र घर्मरभिन्नानामभ्राणां दन्तिनां तथा । 
भरमणेनैव संबन्ध इति खिष्टार्थदीपकम्‌॥ ११४ ॥ 


अनेनैव प्रकारेण शेषाणामपि दीपके । 
विकल्पानामवगतिर्विघातव्या विचक्षणैः ॥ ११५॥ 


[आवृत्ति] 
अर्थावृत्तिः पदावृत्तिरुभयावृत्तिरेव च । 

दीपकस्थान एवेष्टमलकारत्रय यथा ॥ ११६॥ 


| अर्थावृत्ति] 
विकसन्ति कदम्बानि स्फुटन्ति कुटजदूमाः । 
उन्मीलन्ति च कन्दल्यो दलन्ति ककुभानि च॥ ११७॥ 


| पदावृत्ति 
उत्कण्ठयति मेघानां माला वृन्दं कलापिनाम्‌ । 
यूनां चोत्कण्टयत्येव मानसं मकरध्वजः ॥ ११८॥ 


| उभयावृत्ति (अर्थं पद) 
जित्वा विश्च भवानत्र विहरत्यवरोधनैः । 
विहरत्यप्सरोभिस्ते रिपुवगोँ दिवं गतः॥ ११९॥ 


| आक्षेप 
प्रतिषेधोक्तिराक्षेपस्तैकाल्यापेक्षया तरिधा । 
अथास्य पुनराक्षेप्य भेदानन्त्यादनन्तता॥ १२०॥ 


| वृत्ताक्षेप| 

अनङ्गः पञ्चभिः पुष्पैर्विश्चं व्यजयतेषुभिः । 
इत्यसभाव्यमथ वा विचित्रा वस्तुशक्तयः॥ १२१॥ 
इत्यनङ्जयायोग बुद्धिर्हतुबलादिह । 

प्रवृत्तैव यदाक्षिप्ता वृत्ताक्षेपः स ईदृशः ॥ १२२॥ 


| वर्तमानाक्षेप| 

कुतः कुवलयं कणँ करोषि कलभाषिणि । 
किमपाङ्गमपर्याप्तमस्मिन्कर्मणि मन्यसे॥ १२३॥ 
स वर्तमानाक्षेपो ऽय कुर्व॑त्येवासितोत्पल । 
कणँ कावित्प्रियेणेवं चाटुकारेण रुध्यते ॥ १२४॥ 


| भविष्यदाक्षेप | 
सत्य ब्रवीमिन त्वं मां दृष्टं वल्लभ लप्स्यसे । 
अन्यचुम्बनसंक्रान्त लाक्षारक्तंन चक्षुषा॥ १२५॥ 

सो ऽयं भविष्यदाक्षेपः प्रागेवातिमनस्विनी । 
कदाचिदपराधो ऽस्य भावीत्येवमरुन्दधयत्‌॥ १२६॥ 


| धघर्मक्षेप | 

तव तन्वङ्गि मिथ्यैव रूढमङ्खषु मार्दवम्‌ । 

यदि सत्यं मृदून्येव किमकाण्ड रुजन्ति माम्‌ ॥ १२७॥ 
घर्माक्षेपो ऽयमाकषिप्तमङ्गनागात्रमार्दवम्‌ । 

कामुकेन यदत्रैवं कर्मणा तद्विरोधिना॥ १२८॥ 


| घर्म्याक्षेप | 

सुन्दरी सा भवत्येव विवेकः केन जायते । 
प्रभामात्रं हि तरलं दृश्यते न तदाश्रयः॥ १२९॥ 
धर्म्याक्षेपो ऽयमाक्षिप्तो धर्मी धर्मं प्रभाद्छयम्‌ । 
अनुज्ञायैव यदूपमत्याश्च्यं विवक्षता ॥ १३०॥ 


| कारणाक्षेप] 

चक्षुषी तव रज्येते स्फुरत्यधरपल्लवः । 

भुवौ च भुग्ने न तथाप्यदुष्टस्यास्ति मे भयम्‌॥ १३१॥ 
स एष कारणाक्षेपः प्रधानं कारणं भियः । 
स्वापराधो निषिद्धो ऽत्र यत्प्रियेण पटीयसा॥ १३२॥ 


| कार्याक्षेप। 

दूरे प्रियतमः सो ऽयमागतो जलदागमः । 

दृष्टाश्च फुल्ला निचुला न मृता चास्मि कि न्विदम्‌ ॥ १३३॥ 
कार्याक्षेपः स कार्यस्य मरणस्य निवर्तनात्‌ । 
तत्कारणमुपन्यस्य दारुणं जलदागमम्‌ ॥ १३४ ॥ 


[ अनुज्ञाक्षेप] 

न चिरं मम तापाय तव यात्रा भविष्यति । 
यदि यास्यसि यातव्यमलमाशङ्कयात्र ते॥ १३५॥ 
इत्यनुज्ञामुखेनैव कान्तस्याक्षिप्यते गतिः । 
मरणं सूचयन्त्यैव सो ऽनुज्ञाक्षेप उच्यते ॥ १३६॥ 

| प्रभत्वाक्षेप 

धनं च बह लभ्यते सुख क्षेम च वर्त्मनि । 

न चमे प्राणसदेहस्तथापि प्रियमा स्म गाः॥ १३७॥ 
इत्याचक्षाणया हेतून्प्रिययात्रानुबन्धिनः । 

प्रभुत्वेनैव रुद्धस्तत्प्रभुत्वाक्षेप उच्यते ॥ १३८॥ 


| अनादराक्षेप] 

जीविताशा बलवती धनाशा दुर्बला मम । 

गच्छवा तिष्ट वा कान्त स्वश्वस्था तु निवेदिता॥ १३९॥ 
असावनादराक्षेपो यदनादरवद्चः । 

प्रियप्रणाय रुन्धत्या प्रयुक्तमिह रक्तया ॥ १४०॥ 


| आशीर्वचनाक्षेप। 

गच्छ गच्छसि चेत्कान्त पन्थानः सन्तु ते शिवाः । 
ममापि जन्म तत्रैव भूयाद्यत्र गतो भवान्‌॥ १४१॥ 
इत्याशीर्वचनाक्षेपो यदाशीर्वादवर्त्मना । 

स्वावस्थां सूचयन्त्यैव कान्तयात्रा निषिध्यते॥ १४२॥ 


| परुषाक्षेप | 

यदि सत्यैव यात्रा ते काप्यन्या मृग्यतां त्वया । 
अहमदौव रुद्धास्मि रन्श्रापेक्षेण मृत्युना ॥ १४३॥ 
इत्येष परुषाक्षेपः परुषाक्षरपूर्वकम्‌ । 
कान्तस्याकषिप्यते यस्मात्प्रस्थानं प्रेमनिघ्या॥ १४४॥ 


| साचिव्याक्षेप 


॥ १४ ॥ ... ॥ ३०९. ॥ 


[सखेष (खिष्ट)] 
खिष्टमिष्टमनेकार्थमेकरूपान्वितं वचः । 
तदभिन्नपद भिन्न पदप्रायमिति द्विघा॥ ३१०॥ 

| अभिन्नपदस्मेष |] 
असावुदयमारूढः कान्तिमाव्रक्रमण्डलः । 
राजा हरति लोकस्य हृदयं मृदुभिः करैः॥ ३११॥ 


| भिन्नपदस्मेष |] 
दोषाकरेण संवघ्न्नक्षत्रपथवर्तिना । 
रज्ञा प्रदोषो मामित्थमप्रिय कि न बाघधते॥ ३१२॥ 


उपमारूपकाक्षेप व्यतिरेकादिगोचराः । 
प्रागेव दशिंताः सखेषा द्यन्ते केचनापरे ॥ ३१३॥ 


अस्त्यभिन्नक्रियः कञिदविरुद्ध॒क्रियो ऽपरः । 
विरुद्धकमा चास्त्यन्यः सखेषो नियमवानपि॥ ३१४ ॥ 
नियमाक्षेपरूपोक्तिरविरोधी विरोध्यपि । 

तेषा निदशंनेष्वेव रूपमाविर्भविष्यति॥ ३१५ ॥ 


| अभिन्नक्रियसेष | 

वक्राः स्वभावमधुराः शंसन्त्यो रागमुल्बणम्‌ । 
दशो दूत्यश्च कर्षन्ति कान्ताभिः प्रेषिताः प्रियान्‌ ॥ ३१६॥ 
| अविरुद्धक्रियस्रेष |] 

मधुरा रागवर्धिन्यः कोमलाः कोकिलागिरः । 
आकर्ण्यन्ते मदकलाः सिष्यन्ते चासितेक्षणाः॥ ३१७ ॥ 
| विरुद्धकर्मस्रेष | 

रागमादर्शयन्नेष वारुणीयोगवर्धिंतम्‌ । 

तिरोभवति घर्माशुरङ्गजस्तु विजुम्भते॥ ३१८ ॥ 

[| नियमवच्छुलेष ] 

निस्त्रिशत्वमसावेव धनुष्येवास्य वक्रता । 

शरेष्वेव नरेन्द्रस्य मार्गणत्वं च वर्तते॥ ३१९॥ 


| नियमाक्षेपरूपोक्तिस्चेष] 
पद्यानामेव दण्डषु कण्टकस्त्वयि रक्षति । 

अथवा दूख्यते रागि मिथुनालिङ्गनेष्वपि ॥ ३२०॥ 


| अविरोधिष्धेष] 
महीभूदूरिकटकस्तेजस्वी नियतोदयः । 
दक्षः प्रजापतिश्चासीत्स्वामी शक्तिघरस्च सः॥ ३२१॥ 


| विरोधिस्ेष | 
अच्युतो ऽप्यवृषच्छेदी राजाप्यविदितक्षयः । 
देवो ऽप्यविवुधघो जज्ञे शंकरो ऽप्यभुजगवान्‌॥ ३२२॥ 


[विशेषोक्ति | 

गुणजातिक्रियादीनां यत्र वैकल्यदशंनम्‌ । 
विशेषदशंनायैव सा विशेषोक्तिरिष्यते॥ ३२३॥ 
[| विशेषोक्तिः गुण 

न कठोरं न वा तीक्ष्णमायुधं पुष्पधन्वनः । 
तथापि जितमेवासीदमुना भुवनत्रयम्‌ ॥ ३२४ ॥ 


| विेषोक्तिः जाति] 
न देवकन्यका नापि गन्धर्वकुलसंभवा । 
तथाप्येषा तपोभङ्ं विधातुं वेधसो ऽप्यलम्‌॥ ३२५॥ 


| विशेषोक्तिः क्रिया| 

न वद्धा भ्रुकुटिर्नापि स्फुरितो दशनच्छदः । 

न च रक्ताभवदृष्टिर्जिंतं च द्विषतां बलम्‌ ॥ ३२६॥ 
| विशेषोक्तिः दव्य] 

न रथान च मातगान हया न च पत्तयः । 
स्त्रीणामपाङ्कदृट्यैव जीयते जगतां त्रयम्‌ ॥ ३२७॥ 
[ विशेषोक्तिः हेतु] 

एकचक्रो रथो यन्ता विकलो विषमा हयाः । 


आक्रामत्येव तेजस्वी तथाप्यकोँ नभस्तलम्‌ ॥ ३२८॥ 
सेषा हेतुविरेषोक्तिस्तेजस्वीति विशेषणात्‌ । 

अय एव क्रमो ऽन्येषां भेदानामपि कल्पते ॥ ३२९॥ 


[तुल्ययोगिता |] 
विवक्षितगुणोत्कृष्टेर्यत्समीकृत्य कस्यचित्‌ । 
कीर्तनं स्तुतिनिन्दार्थं सा मता तुल्ययोगिता॥ ३३०॥ 


यमः कुबेरो वरुणः सहस्राक्षो भवानपि । 
विभूृत्यनन्यविषयां लोकपाल इति श्रुतिम्‌ ॥ ३३१॥ 
संगतानि मृगाक्षीणां तडिद्धिलसितानि च । 
क्षणद्य न तिष्टन्ति घनारब्धान्यपि स्वयम्‌ ॥ ३३२॥ 


[विरोधचक्र] 

विरुद्धानां पदार्थानां यत्र संसर्गदर्शनम्‌ । 
विशेषदर्शनायैव स विरोधः स्मृतो यथा॥ ३३३॥ 
कूजितं राजहंसानां वर्धते मदमञ्जुलम्‌ । 

क्षीयते च मयूराणां रुतमुत्कान्तसौष्टवम्‌ ॥ ३३४ ॥ 
प्रावृषेण्येजंलधरैरम्बरं दुदिनायते । 

रागेण पुनराक्रान्तं जायते जगताम्मनः॥ ३३५॥ 
तनुमध्यं पृथुश्रोणि रक्तौष्टमसितेक्षणम्‌ । 

नतनाभि वपुः स्त्रीणा क न हन्त्युन्नतस्तनम्‌॥ ३३६॥ 
मृणालवाह रम्भोरु पद्योत्पलमुखेक्षणम्‌ । 

अपि ते रूपमस्माकम्तन्वि तापाय कल्पते ॥ ३३७ ॥ 
उद्यानमारुतोद्धूताश्रूतचम्पकरेणवः । 

उदश्रयन्ति पान्थानामस्पृशन्तो ऽपि लोचने॥ ३३८ ॥ 
कृष्णाजुनानुरक्तापि दृष्टिः कर्णावलम्बिनी । 

याति विश्वसनीयत्वं कस्य ते कलभाषिणी ॥ ३३९ ॥ 


इत्यनेकप्रकारो ऽयमल कारः प्रतीयते । 


[अप्रस्तुतप्रशंसा 
अप्रस्तुतप्रशसा स्यादप्रकान्तेषु या स्तुतिः॥ ३४०॥ 
सुख जीवन्ति हरिणा वनेष्वपरसेविनः । 

अर्थेरयलसुलभैर्जलद्भाङ्कुरादिभिः ॥ २४१ ॥ 
सेयमप्रस्तुतैवात्र मृगवृत्तिः प्रशस्यते । 
राजानुवर्तनक्रेश निर्विण्णेन मनस्विना॥ ३४२॥ 


[व्याजस्तुति 

यदि निन्दन्निव स्तौति व्याजस्तुतिरसौ स्तुता । 
दोषाभासा गुणा एव लभन्ते यत्र सनिधिम्‌॥ ३४३॥ 
तापसेनापि रामेण जितेय भूतधारिणी । 

त्वया राज्ञापि सेवेय जिता मा भून्मदस्तव ॥ ३४४॥ 
पुंसः पुराणादाच्छिद्य ग्रीस्त्वया परिभुज्यते । 
राज्निक्ष्वाकुवशस्य किमिद तव युज्यते ॥ ३४५ ॥ 
भुजङ्भोगसंसक्ता कलत्र तव मेदिनी । 

अहकारः परां कोरिमारोहति कुतस्तव ॥ ३४६॥ 
इति खेषानुविद्धानामन्येषा चोपलक्ष्यतां । 
व्याजस्तुतिप्रकाराणामपर्यन्तः प्रविस्तरः॥ ३४७ ॥ 


[निदर्शन] 

अर्थान्तर प्रवृत्तेन किवित्तत्सदृशं फलम्‌ । 
सदसद्वा निद्येत यदि तत्स्यान्निदशंनम्‌॥ ३४८॥ 
उदयन्नेव सविता पेष्वर्पयति भ्रियम्‌ । 
विभावयितुमृद्धीनां फलं सुह दनुग्रहम्‌॥ ३४९ ॥ 
याति चन्द्राशुभिः स्पृष्टा ध्वान्तराजी पराभवम्‌ । 
सद्यो राजविरुद्धानां सूचयन्ति दुरन्तताम्‌ ॥ ३५०॥ 


[सहोक्ति] 

सहोक्तिः सहभावस्य कथनं गुणकर्मणाम्‌ । 

अर्थानां यो विनिमयः परिवृत्तिस्तु सा यथा॥ ३५१॥ 
सह दीर्घा मम श्वासैरिमाः सप्रति रात्रयः । 
पाण्ड़राख्च ममेवाङ्कैः सह ताश्चन्दरभूषणाः॥ ३५२॥ 
वर्धते सग पान्थानां मूर्छया चूतमञ्जरी । 

पतन्ति च सम तेषामसुभिर्मलयानिलाः॥ ३५३॥ 

कोकिलालापसुभगाः सुगन्धिवनवायवः । 
यान्ति सार्धं जनानन्दैरवृद्धिं सुरभिवासराः॥ ३५४॥ 
इत्युदाहतयो दत्ताः सहोक्तैरत्र काश्चन । 


परिवृत्ति] 

क्रियते परिवृत्तश्च किचिदूपनिरूपणम्‌॥ ३५५ ॥ 
शस्त्रप्रहार ददता भुजेन तव भूभुजाम्‌ । 
चिरार्जितं हतं तेषां यशः कृमुदपाण्ड़रम्‌॥ ३५६॥ 


[आशीस्‌ | 
आशीर्नामाभिलषिते वस्तुन्याशंसनं यथा । 
पातु वः परमं ज्योतिरवाङ्नसगोचरम्‌ ॥ ३५७॥ 


[संसृष्टि] 
अनन्वयससंदेहावुपमास्वेव दशतौ । 
उपमारूपक चापि रूपकेष्वेव दर्शितम्‌ ॥ ३५८ ॥ 
उत्परक्षाभेद एवासावुत््रेक्षावयवो ऽपि च । 
नानालकारसंसृष्टिः संसृष्टिस्तु निगद्यते ॥ ३५९॥ 
अङ्ाङ्गिभावावस्थानं सर्वेषां समकक्षता । 
इत्यलकारसंसृष्टे लक्षणीया द्यी गतिः ॥ ३६०॥ 
आक्षिपन्त्यरविन्दानि तव मुग्धे मुखश्रियम्‌ । 
कोशदण्डसमग्राणां किमेषामस्ति दुष्करम्‌ ॥ ३६१॥ 
लिम्पतीव तमो ऽङ्गानि वर्षतीवाञ्जनं नभः । 
असत्पुरुषसेवेव दृष्टिर्निष्फलतां गता ॥ ३६२॥) 
सेषः सर्वासु पुष्णाति प्रियो वक्रोक्तिषु भ्रियम्‌ । 
भिन्न द्विधा स्वभावोक्तिर्वक्रोक्तिश्चेति वाड्ुयम्‌॥ ३६३॥ 


भाविक 

भाविकत्वमिति प्राहः प्रबन्धविषयं गुणम्‌ । 

भावः कवेरभिप्रायः काव्येष्वासिद्धि यः स्थितः॥ ३६४ ॥ 
परस्परोपकारित्वं सर्वेषां वस्तुपर्वणाम्‌ । 

विशेषणानां व्य्थानामक्रिया स्थानव्णना॥ ३६५ ॥ 

व्यक्तिरुक्तिक्रमवलात्तम्भीरस्यापि वस्तुनः । 
भावायत्तमिद सर्वमिति तद्धाविक विदुः ॥ ३६६॥ 


यच्च संध्य ङ्वृत्त्यङ्ख लक्षणाद्यागमान्तरे । 
व्याव्णिंतमिद चेष्टमलकारतयैव नः॥ ३६७॥ 
पन्था स एष विवृतः परिमाणवृत्त्या 
संक्षिप्य विस्तरमनन्तमलंक्रियाणा । 
वाचामतीत्य विषयं परिवर्तमाना 

नभ्यास एव विवरीतुमलं विशेषान्‌ ॥ ३६८॥ 


इत्याचार्यदण्डिनः कृतौ काव्यादशेऽर्थालंकारविभागो नाम द्वितीयः 
परिच्छेदः॥ 

